



राम मंदिर चंदा चोरी: सुप्रीम कोर्ट ने ट्रस्ट को भेजा नोटिस, एसआईटी से मांगी स्टेटस रिपोर्ट

नई दिल्ली, 13 जुलाई। सुप्रीम कोर्ट ने सोमवार (13 जुलाई) को श्री राम जन्मभूमि तीर्थ क्षेत्र ट्रस्ट को एक नोटिस जारी किया। यह नोटिस अयोध्या में राम मंदिर के लिए मिले दान की कथित चोरी की निष्पक्ष और तय समय-सीमा के भीतर जांच की मांग करने वाली याचिकाओं पर जारी किया गया। चीफ जस्टिस सूर्य कांत और जस्टिस जॉयमाल्य बागची और वी मोहन की बेंच ने उत्तर प्रदेश की स्पेशल इन्वेस्टिगेशन टीम को दान की कथित चोरी के मामले में अपनी जांच की प्रगति पर स्टेटस रिपोर्ट दखिल करने का भी निर्देश दिया। भारत के सॉलिसिटर जनरल तुषार मेहता, जो केंद्र और राज्य की ओर से पेश हुए, ने कहा कि स्टेटस रिपोर्ट एक सीलबंद लिफाफे में दखिल की

जाएगी। दक्षिण-एशियाई और प्रवासी इस मामले में अगली सुनवाई 20 जुलाई को होगी, जब कोर्ट याचिकाओं पर विचार करेगा और SIT की जांच के नतीजों की समीक्षा करेगा। तीन याचिकाकर्ताओं में से एक, नरेंद्र कुमार गोस्वामी ने सुप्रीम कोर्ट में याचिका दायर कर इस मामले की CBI जांच की मांग की। उन्होंने श्री राम जन्मभूमि तीर्थ क्षेत्र ट्रस्ट के वित्तीय मामलों की उअरू (कंप्यूटर एंड ऑडिटर जनरल) से ऑडिट कराने की भी मांग की; यह ट्रस्ट राम मंदिर के कामकाज का प्रबंधन करता है। अजय कुमार राय और दिनेश कुमार यादव ने भी ऐसी ही मांग करते हुए दूसरी याचिका दायर की। सुप्रीम कोर्ट की निगरानी में CBI जांच की मांग के अलावा, RJD सांसद सुधाकर सिंह द्वारा



दायर तीसरी याचिका में मंदिर ट्रस्ट के पूरे वित्तीय कामकाज की फॉरेंसिक ऑडिट की मांग की गई है। जून के पहले हफ्ते में राम मंदिर में चढ़ावे की गिनती के दौरान गड़बड़ी की बात सामने आने पर मंदिर के दान के कथित दुरुपयोग का मामला प्रकाश में आया। मंदिर ट्रस्ट की सिफारिश पर, उत्तर प्रदेश सरकार ने मामले की जांच के लिए एक स्पेशल इन्वेस्टिगेशन टीम बनाई। SIT में लखनऊ डिविजनल कमिश्नर विजय विश्वास पंत, इंस्पेक्टर जनरल ऑफ पुलिस किरण एस और स्पेशल सेफ्रेटरी (फाइनेंस) नील रतन शामिल हैं।

SIT को गबन के शुरूआती सबूत मिले, जिसके बाद FIR दर्ज की गई। अब तक, इस मामले में मंदिर की दान-गिनती प्रक्रिया से जुड़े आठ लोगों को गिरफ्तार किया गया है। SIT के अनुसार, 45 दिनों की CCTV फुटेज में इन प्रक्रियाओं का बार-बार उल्लंघन देखा गया। जांचकर्ताओं का आरोप है कि आरोपियों ने गिनती हॉल के अंदर कैश की आवाजाही पर कमजोर निगरानी और अपर्याप्त जांच का फायदा उठाया। रिपोर्ट में कहा गया है कि इस दौरान कम से कम 70 बार चोरी हुई। इसमें जांच से पहले कुछ कर्मचारियों से लगभग 78.94 लाख रुपये और गिनती वाले कमरे से जुड़े बाथरूम से 2.25 लाख रुपये बरामद होने का भी जिक्र है।

ईरान का 'जैसे को तैसा': मिसाइल-ड्रोन से दहल उठे खाड़ी देश

तेहरान। पश्चिम एशिया में पिछले चार महीनों से जारी संघर्ष अब एक ऐसे खतरनाक मोड़ पर पहुंच गया है, जिसने पूरी दुनिया को तीसरे विश्व युद्ध की दहलीज पर लाकर खड़ा कर दिया है। कुछ दिनों पहले तक जिस शांति वार्ता से उम्मीद की किरण दिख रही थी, वह अमेरिका और ईरान के बीच 'शतै न मानने' के आरोपों की भेंट चढ़ गई। ऐसे में शांति की कोशिशें थमते ही दोनों देशों के बीच भीषण हमलों का दौर एक बार फिर शुरू हो गया है। इसी बीच, ईरान की सेना 'इस्लामिक रिवालयुशनरी गार्ड कॉर्प्स' (कमर्रुद्ध) ने सोमवार को एक सनसनीखेज दावा करके वैश्विक राजनीति में हड़कंप मचा दिया है। कमर्रुद्ध का कहना है कि उसने जॉर्डन, बहरीन और कुवैत में बने अमेरिकी सैन्य ठिकानों पर मिसाइलों और ड्रोनों से तीन चरणों में बड़ा हमला किया है। ईरान ने इस सैन्य



कार्रवाई को 'जैसे को तैसा' नाम दिया है। हालांकि, ईरान के इन दावों की अभी तक स्वतंत्र रूप से पुष्टि नहीं हो पाई है। ईरानी मीडिया के अनुसार, यह हमला पिछले 48 घंटों से अमेरिकी गतिविधियों पर नजर रखने के बाद किया गया। कमर्रुद्ध ने हमले को तीन चरणों में बांटकर अंजाम देने का दावा किया है। पहला चरण में ईरान के द्वारा जॉर्डन को निशाना बनाया गया। दावा है कि ईरान ने जॉर्डन के 'प्रिंस हसन एयरबेस' पर मिसाइलों और ड्रोन दागे, जिससे वहां मौजूद ईंधन डिपो और गोला-बारूद के गोदामों में आग लग गई। दूसरे चरण के तहत ईरान ने बहरीन के 'शेख ईसा एयरबेस' को निशाना बनाया गया। ईरान के मुताबिक, यहाँ अमेरिकी हेलीकॉप्टर मॉटेनस सेंटर, पी-8 विमान के हैंगर और ड्रोन कमांड सेंटर को भारी नुकसान पहुंचा है। वहीं तीसरा चरण के तहत ईरानी सेना ने कुवैत के 'अली अल-सालेम एयरबेस' पर हमला कर अमेरिकी 'पैट्रियट एयर डिफेंस सिस्टम' और ईंधन टैंकों को तबाह करने का दावा किया गया है।

वियतनाम नाव हादसा: मुंबई लाए गए 15 भारतीयों के शव, लावा परिवार को देगी 25-25 लाख रुपये की सहायता

मुंबई, 13 जुलाई। वियतनाम के फू क्वेक द्वीप के पास स्पीडबोट हादसे में जान गंवाने वाले 15 भारतीय पर्यटकों के पार्थिव शरीर सोमवार देर रात विशेष विमान से मुंबई लाए गए। वियतनाम एयरलाइंस की विशेष उड़ान (वीएन-979) हो ची मिन्ह सिटी से छत्रपति शिवाजी महाराज अंतरराष्ट्रीय हवाई अड्डे पर पहुंची। मृतकों में 10 तमिलनाडु, तीन आंध्र प्रदेश और दो केरल के निवासी थे। पार्थिव शरीरों को उनके गृह राज्यों के लिए भेजा जा रहा है। वहीं, एक पर्यटक की हालत अब भी गंभीर बनी हुई है और उसका इलाज हो ची मिन्ह सिटी के अस्पताल में चल रहा है। यह हादसा शुक्रवार को उस समय हुआ था, जब 32 भारतीय पर्यटकों और चार स्थानीय क्रू



सदस्यों को लेकर जा रही स्पीडबोट फू क्वेक के एन थोई द्वीप समूह के पास अचानक पलट गई। हादसे में 15 लोगों की मौत हो गई, जबकि 16 लोगों को सुरक्षित बचा लिया गया। गंभीर रूप से घायल 49 वर्षीय पर्यटक के फेफड़ों को नुकसान पहुंचा है, मस्तिष्क में रक्तस्राव हुआ है और उसका इलाज जारी है। भारतीय दूतावास उसके इलाज की निगरानी कर रहा है। हादसे में शामिल पर्यटक भारतीय स्मार्टफोन

कोलकता, 13 जुलाई। कोलकता उच्च न्यायालय ने कहा कि कुछ 'यात्रा टिकट परीक्षक' (टीटीई) रेलगाड़ियों में खाली बर्थ को 'बाजार में सब्जियों की तरह बेचते हैं।' अदालत ने देश के सभी रेलवे मंडलों के महाप्रबंधकों को निर्देश दिया कि ऐसे मामलों में दोषी टीटीई के खिलाफ उपलब्ध अधिकतम दंडात्मक कार्रवाई सुनिश्चित की जाए। उच्च न्यायालय ने कहा कि ऐसी ही एक घटना के कारण मादक पदार्थ देकर दो यात्रियों से लूटपाट की गयी और मादक पदार्थ के कारण ही उनमें से एक यात्री की मौत हो गयी। अदालत ने कहा कि फरवरी 2009 में न्यू जलपाईगुड़ी से सियालदह जा रही तीस्ता-तोरसा एक्सप्रेस में दो व्यक्ति अनारक्षित



टिकट लेकर सवार हुए थे। उन्होंने टीटीई को रिश्वत देकर बर्थ हासिल की। बाद में दो अपराधियों ने उनके कीमती सामान लूटने के इरादे से उन्हें नशीला पदार्थ दे दिया। इनमें से एक यात्री को उसे दिए गए नशीले पदार्थ के कारण मौत हो गयी। उसे पहले से अन्य गंभीर बीमारियां थीं। न्यायमूर्ति राजशेखर मंथा और न्यायमूर्ति बिस्वरूप चौधरी की

गई, जिससे केवल लूटपाट की गयी थी। खंडपीठ ने कहा, "ऐसे कई मामले हैं, जिनकी रिपोर्ट तक दर्ज नहीं होती, लेकिन उनमें मामूली चोरी के शिकार लोगों को गंभीर चिकित्सकीय परिणाम भुगतने पड़ते हैं।" खंडपीठ ने पिछले सप्ताह दिए आदेश में कहा कि ऐसे अपराधों के लिए टीटीई की भूमिका ही मूल कारण बनती है। अदालत ने जांच और अभियोजन में कई गंभीर खामियों को लेकर पुलिस की भी कड़ी आलोचना की। इस मामले में आलोक घोष और गोपाल मिश्री को निचली अदालत ने भारतीय दंड संहिता की धारा 302 के तहत हत्या, धारा 328 के तहत जहर या नशीला पदार्थ देकर नुकसान पहुंचाने, चोरी करने तथा जीवित बचे यात्री की हत्या के प्रयास के आरोप में दोषी

भूपेश बघेल ने बीजेपी-आरएसएस पर साधा निशाना

नई दिल्ली, 13 जुलाई। कांग्रेस नेता भूपेश बघेल ने सोमवार को आरोप लगाया कि BJP और RSS एक तरफ वोटों की चोरी कर रहे हैं और दूसरी तरफ जनता से मिले दान की चोरी कर रहे हैं। उनके ये बयान राम मंदिर के लिए मिले दान की चोरी के आरोपों के बीच आए हैं। उन्होंने यहाँ पत्रकारों से कहा, हमारे नेता प्रतिपक्ष डॉ. चरण दास महंत ने अयोध्या राम तीर्थ क्षेत्र के लिए मिले दान और चढ़ावे की चोरी के मामले में स्थान प्रस्ताव पेश किया था। आपको 'रामशिला पूजा' कार्यक्रम याद होंगे; BJP और RSS के सदस्यों ने देश भर के गाँवों का दौरा किया और करोड़ों रुपये इकट्ठा किए। आज तक उस पैसे का कोई हिसाब-किताब नहीं दिया गया है। सुप्रीम कोर्ट के आदेश के बाद जब राम मंदिर का निर्माण शुरू हुआ, तो लोगों ने फिर से दान दिया। छत्तीसगढ़ के लाखों लोगों ने करोड़ों रुपये का दान दिया; हालाँकि, निर्माण कार्य को लेकर शिकायतें सामने आई हैं, खासकर यह आरोप कि 40%



कमीशन लिया गया। कांग्रेस नेता ने कहा कि उन्होंने भी राम मंदिर के निर्माण में योगदान दिया था। राजनीति में, यानी भूपेश बघेल ने भी दान दिया है। मैंने जवाब दिया, हाँ, मैंने दिया था और वह रकम 1,21,000 रुपये थी। मेरी तरह ही लाखों लोगों ने निर्माण में योगदान दिया... इसलिए हम सदन में इस पर चर्चा की मांग कर रहे हैं। बीजेपी, आरएसएस और विश्व हिंदू परिषद भगवान राम को भी नहीं बख्शा रहे हैं; वे एक तरफ वोटों की चोरी कर रहे हैं तो दूसरी तरफ धार्मिक चढ़ावे की चोरी। भारतीय जनता पार्टी और उसके लोग ऐसा कर रहे हैं।

यूपी को नितिन गडकरी की सौगात, 60,000 करोड़ रुपये के सड़क इंफ्रास्ट्रक्चर प्रोजेक्ट्स को मंजूरी

लखनऊ, 13 जुलाई। मुख्यमंत्री योगी आदित्यनाथ ने सोमवार को कहा कि केंद्रीय सड़क परिवहन और राजमार्ग मंत्री नितिन गडकरी ने उत्तर प्रदेश के लिए 50,000-60,000 करोड़ रुपये के सड़क इंफ्रास्ट्रक्चर प्रोजेक्ट्स को मंजूरी दी है। इनमें उत्तर-दक्षिण कनेक्टिविटी को बेहतर बनाने के प्रस्ताव भी शामिल हैं। 4,850



करोड़ रुपये से ज्यादा के नेशनल हाईवे प्रोजेक्ट्स के उद्घाटन और शिलान्यास के बाद आयोजित एक कार्यक्रम में बोलते हुए आदित्यनाथ ने कहा कि नई मंजूरीयों में पांच लाख से ज्यादा आबादी वाले शहरों के

लिए बाईपास और राज्य के हर जिला मुख्यालय तक चार-लेन कनेक्टिविटी शामिल है। आदित्यनाथ ने कहा कि आज गडकरी ने 50,000-60,000 करोड़ रुपये के रोड प्रोजेक्ट्स को भी मंजूरी दी है। उत्तर प्रदेश में पूर्वांचल, गंगा, बुंदेलखंड, आगरा-लखनऊ और गोरखपुर लिंक एक्सप्रेसवे के जरिए पहले से ही बेहतरीन ईस्ट-

वेस्ट कनेक्टिविटी है, लेकिन अब नॉर्थ-साउथ कनेक्टिविटी को मजबूत करने के लिए नए इलाकों की पहचान की गई है। उन्होंने आगे कहा कि उन्होंने पांच लाख से ज्यादा आबादी वाले शहरों के लिए बाईपास और राज्य के हर जिला मुख्यालय तक फोर-लेन कनेक्टिविटी को भी मंजूरी दी है। गडकरी और रक्षा मंत्री राजनाथ सिंह

का शुक्रिया अदा करते हुए मुख्यमंत्री ने कहा कि इन मंजूरीयों से उत्तर प्रदेश का रोड नेटवर्क मजबूत होगा और आर्थिक विकास में तेजी आएगी। उन्होंने कहा कि पिछले दशक में राज्य में बड़ा बदलाव आया है। उन्होंने कहा कि दस साल पहले उत्तर प्रदेश पहचान के संकट से जूझ रहा था। न तो कोई नीति थी और न ही कोई दिशा।

TIWARI'S SARASWATI CLASSES
— Since 1992 —
Parents' First Choice for 34+ Years
Prof. Dr. Dayanand Tiwari
Founder & Academic Director

ADMISSIONS OPEN
9th | 10th | 11th | 12th SCIENCE
NEET | JEE | MHT-CET
10 DAYS FREE DEMO
Attend Classes • Experience Our Teaching
Take Admission After Satisfaction
(No Hidden Conditions)

- ✓ 34+ Years of Academic Excellence
- ✓ Experienced & Dedicated Faculty
- ✓ Personal Attention
- ✓ Printed Notes & Regular Tests
- ✓ Strong Foundation for Boards & Competitive Exams

Santacruz Branch
101 Sai Chambers,
Opp. Santacruz Railway Station (East),
Near Depot, Santacruz (E), Mumbai 400055

Sion Branch
Opp. SIES College (Old),
Near Gaurishripa Hotel,
Sion (West), Mumbai

Limited Seats / Small Batch Size
CALL NOW:
7738007373

DAKS REHAB CENTRE
(PARALYSIS PHYSIOTHERAPY CENTER AND OLD AGE HOME)
Contact us: 9820519851

विलडिंग नंबर 3, फ्लॉट नंबर 3, आदर्श घरकुल सोसायटी सायन कोलीवाडा जीटीवी नगर मुंबई-37

- * **Stroke/Paralysis/Complete Rehab Centre**
- * **बाहर से आये रोगी और उनके परिजनों के ठहरने कि व्यवस्था**
- * **वृद्ध लोगों के लिए रहने की सुविधा उपलब्ध**
- * **DM/HT/THYROID इन सब से कैसे बचें**
- * **NGO में मिलनेवाली सहायता को लोगों में देना**
- * **चिकित्सा उपकरणों को किराये और बिक्री सुविधा उपलब्ध**
- * **एम्बुलेंस सेवा उपलब्ध**
- * **पोस्ट ऑपरेटिव रिहैब सेंटर**
- * **मरीजों के लिए घर पर 12 और 24 घंटे जीडीए परिचारक**
- * **विशेषज्ञ डॉक्टरों से ऑनलाइन और ऑफलाइन परामर्श की सुविधा उपलब्ध**
- * **मासिक ईएमआई के आधार पर व्यक्तियों, परिवारों और माता-पिता के लिए स्वास्थ्य निती की चिकित्सा सुविधा उपलब्ध**

NEW LIGHT CLASSES
TRADITION OF EXCELLENCE
2nd Floor, Sheetal Bldg.
Near Diamond Talkies,
L. T. Road, Borivali (West)
Mumbai - 400 092
Maharashtra

ADMISSIONS OPEN
ALL OVER INDIA
ENROLL NOW

SMART CLASSROOM
(ONLINE/OFFLINE)
Courses Offered

- Std. XI & XII (Sci.)
- MHT-CET
- NEET
- Polytechnic & Engg
- JEE (Main & Advance)
- Physics and Maths (ICSE, CBSE, ISC)

M: 9833240148 | E: edu@newlightclasses.com | W: www.newlightclasses.com

अमेरिका-ईरान टकराव और विश्व शांति की नई चुनौती



-ललित गर्ग

सैन्य संघर्ष नहीं है, बल्कि वैश्विक शांति, आर्थिक स्थिरता और मानवीय मूल्यों के लिए गंभीर चुनौती है। जिस समय विश्व को महामारी, आर्थिक मंदी, जलवायु परिवर्तन और ऊर्जा संकट जैसी समस्याओं से मिलकर लड़ना चाहिए, उस समय महाशक्तियों का युद्धोन्माद पूरी मानवता को पीछे धकेलने का कार्य कर रहा है। होर्मुज जलडमरूमध्य को लेकर उत्पन्न विवाद ने इस संघर्ष को और अधिक विस्फोटक बना दिया है। विश्व के लगभग 20 प्रतिशत कच्चे तेल की आपूर्ति इसी समुद्री मार्ग से होती है। यदि यह मार्ग बाधित होता है तो केवल तेल की कीमतें ही नहीं बढ़ेंगी, बल्कि पूरी वैश्विक अर्थव्यवस्था पर इसका व्यापक दुष्प्रभाव पड़ेगा। महंगाई बढ़ेगी, उत्पादन लागत में वृद्धि होगी, आपूर्ति शृंखलाएं टूटेंगी और विकासशील देशों की अर्थव्यवस्था सबसे अधिक प्रभावित होगी। युद्ध की आग कभी सीमाओं में नहीं रहती, उसकी तपिश अंततः पूरी दुनिया को झुलसाती है।

इस संघर्ष का सबसे दुःखद पक्ष यह है कि इसमें निंदीय नागरिकों, नाविकों और आम जनजीवन को सबसे अधिक कीमत चुकानी पड़ती है। हाल के घटनाक्रम में भारतीय नाविकों के प्रभावित होने और भारत के सहयोग से विकसित रणनीतिक महत्व वाले चाबहार बंदरगाह परियोजना को नुकसान पहुंचने से यह स्पष्ट हो गया है कि युद्ध किसी एक देश तक सीमित नहीं रहता। अंतरराष्ट्रीय व्यापार, ऊर्जा सुरक्षा और वैश्विक विश्वास-तीनों पर इसका प्रतिकूल प्रभाव पड़ता है। अमेरिका स्वयं को लोकतंत्र और विश्व व्यवस्था का संरक्षक बताता है, लेकिन उसकी विदेश नीति लंबे समय से प्रतिबंधों, सैन्य दबाव और शक्ति प्रदर्शन पर आधारित रही है। किसी भी राष्ट्र को झुकाने के लिए आर्थिक प्रतिबंध, सैन्य हमले और राजनीतिक दबाव स्थायी समाधान नहीं हो सकते। महाशक्ति होने का अर्थ केवल सैन्य सामर्थ्य नहीं, बल्कि संयम, दूरदृष्टि और विश्व समुदाय के प्रति नैतिक उत्तरदायित्व भी है। यदि शक्ति विवेक से संचालित न हो तो वही शक्ति विनाश का कारण बन जाती है।

दूसरी ओर ईरान को भी यह समझना होगा कि अंतरराष्ट्रीय समुद्री मार्गों को अपने रणनीतिक हितों के लिए बंधक बनाना न तो अंतरराष्ट्रीय कानून के अनुरूप है और न ही वैश्विक विश्वास के अनुकूल। किसी भी देश की सुरक्षा तब तक स्थायी नहीं हो सकती जब तक वह पड़ोसी देशों और विश्व समुदाय के साथ सहयोग, विश्वास और पारदर्शिता का वातावरण निर्मित न करे। भय और प्रतिशोध पर आधारित सुरक्षा व्यवस्था का अंततः स्वयं को ही असुरक्षित बना देती है। राष्ट्रपति डोनाल्ड ट्रंप की कार्यशैली ने इस पूरे संकट को और अधिक अस्थिर बनाया है। एक ओर वे कठोर सैन्य कार्रवाई करते हैं, दूसरी ओर वार्ता और समझौते की बातें करते हैं। इस प्रकार के विरोधाभासी संदेश न केवल कूटनीतिक विश्वास को कमजोर करते हैं, बल्कि अंतरराष्ट्रीय बाजारों में भी अस्थिरता पैदा करते हैं। महाशक्तियों के नेताओं के प्रत्येक कच्य का प्रभाव केवल उनके देशों तक सीमित नहीं रहता, बल्कि विश्व की अर्थव्यवस्था, निवेश, ऊर्जा बाजार और करोड़ों लोगों के जीवन पर पड़ता है। इसलिए नेतृत्व में धैर्य, स्थिरता और विश्वसनीयता अत्यंत आवश्यक है।

इतिहास गवाह है कि युद्धों ने कभी स्थायी समाधान नहीं दिया। प्रथम और द्वितीय विश्वयुद्ध से लेकर इराक, अफगानिस्तान, लीबिया और सीरिया तक, हर युद्ध ने नई समस्याएं ही पैदा की हैं। लाखों लोगों की जान गई, करोड़ों लोग विस्थापित हुए, लेकिन अंततः समाधान फिर बातचीत की मेज पर ही खोजे गए। यदि अंत में संवाद ही करना है, तो शुरूआत भी संवाद से ही क्यों नहीं हो सकती? यही प्रश्न आज पूरी मानवता के सामने खड़ा है। भारत ने सदैव विश्व को शांति, सह-अस्तित्व और अहिंसा का मार्ग दिखाया है। गौतम बुद्ध, भगवान महावीर और महात्मा गांधी की भूमि ने यह सिखाया कि वास्तविक विजय शत्रु को पराजित करने में नहीं, बल्कि शत्रुता को समाप्त करने में है। भारत की विदेश नीति भी ह्रदयसुधैव कुटुम्बकम्ह और ह्रदिश्वबन्धुत्वह के आदर्शों पर आधारित रही है। भारत ने हमेशा संवाद, कूटनीति और शांतिपूर्ण समाधान का समर्थन किया है। यही कारण है कि भारत आज विश्वसनीय मध्यस्थ, संतुलित शक्ति और जिम्मेदार वैश्विक भागीदार के रूप में सम्मान प्राप्त कर रहा है।

वर्तमान संकट में भारत की भूमिका अत्यंत महत्वपूर्ण हो सकती है। भारत के अमेरिका, ईरान और खाड़ी देशों के साथ संतुलित संबंध हैं। भारत यदि संयुक्त राष्ट्र और अन्य अंतरराष्ट्रीय मंचों के माध्यम से सक्रिय शांति पहल करे, तो तनाव कम करने में उसकी भूमिका प्रभावी सिद्ध हो सकती है। साथ ही भारत को अपनी ऊर्जा सुरक्षा, समुद्री व्यापार और विदेशों में कार्यरत भारतीय नागरिकों की सुरक्षा के लिए भी दूरदर्शी रणनीति अपनानी होगी। आज आवश्यकता किसी एक पक्ष की विजय की नहीं, बल्कि मानवता की विजय की है। हथियारों की होड़ से न तो समृद्धि आती है और न ही सम्मान। वास्तविक शक्ति मिसाइलों, बमों और युद्धपोतों में नहीं, बल्कि विश्वास, सहयोग और अहिंसा में निहित होती है। युद्ध किसी भी समस्या का समाधान नहीं है, वह केवल नई समस्याओं को जन्म देता है। अहिंसा कायरता नहीं, बल्कि आत्मबल, धैर्य और दूरदर्शिता का सर्वोच्च स्वरूप है।

विश्व समुदाय को अब यह स्पष्ट संदेश देना होगा कि किसी भी देश की मनमानी, सामरिक अहंकार और युद्धोन्माद को स्वीकार नहीं किया जा सकता। संयुक्त राष्ट्र सहित वैश्विक संस्थाओं को अधिक प्रभावी, निष्पक्ष और सक्रिय भूमिका निभानी होगी। यदि आज भी दुनिया ने युद्ध की राजनीति पर अंकुर नहीं लगाया, तो भविष्य की पीढ़ियां हमें क्षमा नहीं करेंगी। आज पूरी दुनिया की प्रार्थना यही है कि अमेरिका को शक्ति के साथ सद्बुद्धि मिले, ईरान को संयम और विवेक का मार्ग मिले तथा दोनों राष्ट्र हथियारों की भाषा छोड़कर संवाद की संस्कृति अपनाएं। शांति ही विकास का आधार है, संवाद ही स्थायी समाधान का मार्ग है और अहिंसा ही मानव सभ्यता का सबसे बड़ा अस्त्र है। यही समय की पुकार है, यही मानवता की अपेक्षा है और यही भविष्य की सबसे बड़ी आवश्यकता भी।

पुरस्कारों का अर्थशास्त्र

साहित्य का मूल उद्देश्य समाज को संवेदनशील बनाना, विचारों को दिशा देना और मानवीय मूल्यों को समृद्ध करना है। एक सच्चा साहित्यकार पुरस्कार पाने के लिए नहीं, बल्कि समाज के अंतःकरण को झकझोरने के लिए लिखता है। फिर भी यह भी उतना ही सत्य है कि उत्कृष्ट रचनाकारों को सम्मानित करना किसी भी सभ्य समाज की जिम्मेदारी है। पुरस्कार न केवल लेखक की साधना को सार्वजनिक स्वीकृति देते हैं, बल्कि नई पीढ़ी को भी सृजन के लिए प्रेरित करते हैं। किंतु जब पुरस्कार सम्मान का माध्यम न रहकर आय का साधन, प्रचार का उपकरण और व्यक्तिगत लाभ का व्यवसाय बन जाएं, तब साहित्य की



अशोक भाटिया

इतिहास गवाह है कि जो राष्ट्र अपनी समुद्री सीमाओं की अनदेखी करता है, उसकी संप्रभुता और आर्थिक समृद्धि हमेशा खतरों में रहती है। भारत, चोल साम्राज्य और छत्रपति शिवाजी महाराज की महान नौसैनिक विरासत का उत्तराधिकारी होने के बावजूद, आजादी के बाद के कई दशकों तक एक 'महाद्वीपीय मानसिकता' का शिकार रहा। हमारी रक्षा नीतियों का झुकाव मुख्य रूप से स्थलीय सीमाओं की सुरक्षा तक सीमित रहा और नौसेना को वह रणनीतिक प्राथमिकता नहीं मिली जिसकी वह हकदार थी।

वर्ष 2014 में प्रधानमंत्री नरेंद्र मोदी के नेतृत्व में सरकार बनने के बाद इस दृष्टिकोण में एक युगांतर का विस्तार मौलिक बदलाव आया। पिछले एक दशक (2014-2024 और उसके बाद) में भारतीय नौसेना ने न केवल अपनी परिचालन क्षमता का विस्तार किया है, बल्कि अपनी सांस्कृतिक और रणनीतिक पहचान का भी पुनरुद्धार किया है। 'मेक इन इंडिया' और 'आत्मनिर्भर भारत' के संकल्पों पर सवार होकर आज भारतीय नौसेना हिंद महासागर से लेकर इंडो-पैसिफिक के सुदूर छोर तक वैश्विक व्यवस्था की एक अपरिहार्य और निर्णायक शक्ति बन चुकी है। समुद्र की लहरों पर दौड़ती इसी अदम्य भारतीय शक्ति को आज पूरी दुनिया सम्मान के साथ सलाम कर रही है।

गौरतलब है कि एक दशक पहले तक भारत की गिनती दुनिया के सबसे बड़े रक्षा आयातकों में होती थी। जटिल सैन्य उपकरणों, युद्धपोतों और पनडुब्बियों के लिए विदेशी

आपूर्तिकर्ताओं पर हमारी निर्भरता रणनीतिक स्वायत्तता के लिए एक बड़ा खतरा थी। संकट के समय विदेशी ताकतों द्वारा कलपुर्जों की आपूर्ति रोकने का जोखिम हमेशा बना रहता था। प्रधानमंत्री मोदी ने इस बुनियादी कमजोरी पर प्रहार करते हुए नौसेना को रबिल्डर नेवीर (में बदलने का स्पष्ट रोडमैप दिया प्रोजेक्ट 17अ और अन्य अत्याधुनिक जहाज परियोजनाओं के तहत आइएनएस महेंद्रगिरी, आइएनएस द्रागिलोव, आइएनएससंशोधक, और आइएनएस अग्ने जैसे गाइडड-मिसाइल और स्टील्थ युद्धपोतों का घेरलू शिपयाइर्स में निर्माण भारत की बदलती औद्योगिक और तकनीकी क्षमता का सबसे बड़ा प्रमाण है। ये केवल स्टील के तैरते हुए ढांचे नहीं हैं; ये भारत में ही विकसित उन्नत रडार, सोनार, अत्याधुनिक सेंसर और ब्रह्मोस जैसी अचूक मिसाइल प्रणालियों से लैस आधुनिक तैरते हुए अभेद्य किले हैं।

माइक्रॉब डॉक , गार्डन रीच शिपबिल्डर्स एंड इंजीनियर्स , और कोचीन शिपयार्ड जैसी सार्वजनिक और निजी क्षेत्र की कंपनियों को बड़े पैमाने पर वित्तीय सहायता और अत्याधुनिक बुनियादी ढांचा प्रदान किया गया। आज इन शिपयाइर्स के पास एक साथ दर्जनों युद्धपोतों और पनडुब्बियों के निर्माण की क्षमता है। परिणाम यह है कि वर्तमान में नौसेना के भावी बेड़े में शामिल होने वाले युद्धपोतों में स्वदेशीकरण का स्तर 80 से 90 प्रतिशत तक पहुंच चुका है। रक्षा अधिग्रहण प्रक्रिया (DAP) में किए गए नीतिगत सुधारों ने देश के भीतर एक मजबूत रक्षा इकोसिस्टम तैयार किया है। हजारों लघु और मध्यम उद्योग (MSMEs) और टेक स्टार्ट-अप्स आज नौसेना के लिए विश्व स्तरीय कलपुर्जों और सॉफ्टवेयर विकसित कर रहे हैं, जिससे देश का पैसा देश के भीतर ही रह रहा है और रोजगार के नए अवसर पैदा हो रहे हैं।

भारतीय नौसेना के आधुनिक इतिहास में 2 सितंबर 2022 का दिन स्वर्णिम अक्षरों में दर्ज हो चुका है। इस दिन देश के पहले स्वदेशी विमानवाहक पोत आइएनएस विक्रांत

को नौसेना के बेड़े में शामिल किया गया था। आइएनएस विक्रांत केवल एक सैन्य जहाज नहीं है, बल्कि यह इक्कीसवीं सदी के भारत के सामर्थ्य, कोशल और राष्ट्रीय संकल्प का चमकता हुआ प्रतीक है।

इस विशाल फ्लोटिंग एयरफील्ड के निर्माण के साथ ही भारत दुनिया के उन चुनिंदा 5-6 देशों के विशिष्ट और संप्रभुत क्लब में शामिल हो गया, जो 40,000 टन से अधिक वजनी और अत्याधुनिक विमानवाहक पोतों को पूरी तरह से खुद डिजाइन और निर्मित करने की क्षमता रखते हैं।

इस ऐतिहासिक अवसर पर प्रधानमंत्री मोदी ने एक और बड़ा रणनीतिक और सांस्कृतिक कदम उठाया। नौसेना के ध्वज से औपनिवेशिक गुलामी के प्रतीक 'सेंट जॉर्ज क्रॉस' को हमेशा के लिए हटा दिया गया और उसकी जगह छत्रपति शिवाजी महाराज की रामरुद्र से प्रेरित नए नौसैनिक ध्वज (निशान) का अनावरण किया गया। यह कदम इस बात का उद्घोष था कि नया भारत अब अपनी सुरक्षा रणनीति और अपनी पहचान विदेशी चश्मे से नहीं, बल्कि अपनी गौरवशाली विरासत के आधार पर तय करेगा। हिंद महासागर क्षेत्र दुनिया का सबसे व्यस्त और महत्वपूर्ण समुद्री व्यापार मार्ग है। दुनिया की कुल ऊर्जा आपूर्ति और वाणिज्यिक जहाजों का एक बहुत बड़ा हिस्सा इसी क्षेत्र से गुजरता है। पिछले एक दशक में इस क्षेत्र में चीन की बढ़ती आक्रामकता, पनडुब्बियों की अनाधिकृत आवाजाही और उसकी 'स्टिंग ऑफ पल्स' रणनीति ने एक बड़ा असंतुलन पैदा करने की कोशिश की थी। लेकिन भारत ने अपनी मजबूत नौसैनिक उपस्थिति से चीन की इस घेराबंदी को पूरी तरह से निष्प्रभावी कर दिया है।

प्रधानमंत्री मोदी की विदेश और रक्षा नीति का मूल मंत्र सागर और हालिया महासागर दृष्टिकोण है। यह विजन स्पष्ट करता है कि भारत हिंद महासागर क्षेत्र में एक आक्रामक शक्ति नहीं, बल्कि एक समावेशी और सहयोगी शक्ति है, जो सभी पड़ोसी मित्र देशों की सुरक्षा और आर्थिक प्रगति को अपनी प्रगति से जोड़कर देखता है।

क्या न्यायपालिका पर घट रहा है जनविश्वास?



- महेन्द्र तिवारी

आज के समय में न्यायपालिका केवल सविधान की व्याख्या करने वाली संस्था नहीं है, बल्कि लोकतंत्र में नागरिकों के अंतिम विश्वास का केंद्र भी है। जब कार्यपालिका और विधायिका से किसी व्यक्ति को राहत नहीं मिलती, तब उसकी अंतिम उम्मीद न्यायालय से जुड़ती है। ऐसे में यदि सर्वोच्च न्यायालय के भीतर ही ऐसी घटना घटे जिसमें एक याचिकाकर्ता न्यायाधीशों के रज्यूडिशियल सर्वेटर कहकर संबोधित करे, स्वयं को हर्सावेरनर घोषित करे, न्यायालय को आदेश देने की भाषा बोले, कागज हवा में उछाल दे और मुख्य न्यायाधीश के प्रति अपमानजनक शब्दों का प्रयोग करे, तो यह केवल एक व्यक्ति का अतृप्त व्यवहार नहीं रह जाता। यह घटना न्यायपालिका, समाज और लोकतंत्र के संबंधों पर गंभीर प्रश्न भी खड़े करती है। हाल में सर्वोच्च न्यायालय में स्वयं पैरवी कर रहे प्रबल प्रताप द्वारा ऐसा व्यवहार किए जाने के बाद अदालत को कार्यवाही बाधित हुई और सुरक्षा कर्मियों ने उन्हें बाहर ले जाकर स्थिति को सामान्य किया। यह घटना देशभर में चर्चा का विषय बन

गई। इस घटना को देखने के दो अलग-अलग दृष्टिकोण सामने आते हैं। पहला यह कि यह पूरी तरह से न्यायालय की अवमानना और लोकतांत्रिक मर्यादों का उल्लंघन है। दूसरा यह कि यह उस गहरे असंतोष की अभिव्यक्ति है जो वर्षों से लंबित मामलों और न्याय मिलने में होने वाली देरी के कारण समाज के एक वर्ग में पनप रहा है। दोनों दृष्टिकोणों को समझे बिना इस घटना का निष्पक्ष मूल्यांकन संभव नहीं है। भारतीय न्याय व्यवस्था दुनिया की सबसे बड़ी न्यायिक व्यवस्थाओं में से एक है। देश की अदालतों में करोड़ों मुकदमे लंबित हैं। अनेक मामलों में न्याय पाने में वर्षों नहीं बल्कि दशकों का समय लग जाता है। कई बार मुकदमे की शुरूआत करने वाला व्यक्ति अंतिम निर्णय देखने के लिए जीवित भी नहीं रहता। ऐसे उदाहरण भी मिलते हैं जहां अपराी पीढ़ी मुकदमा लड़ती रहती है। यह स्थिति स्वाभाविक रूप से लोगों में निराशा पैदा करती है। प्रसिद्ध कहावत है कि विलंबित न्याय, न्याय से वंचित करने के समान होता है। जब नागरिकों को लगता है कि उनकी समस्याओं का समाधान समय पर नहीं हो रहा, तब व्यवस्था के प्रति उनका विश्वास कमजोर होने लगता है। यही कमजोर होता विश्वास कभी-कभी आक्रोश का रूप भी ले लेता है।

लेकिन क्या यह आक्रोश अदालत के भीतर अनुशासन तोड़ने का अधिकार दे देता है? इसका उत्तर स्पष्ट रूप से नहीं है। लोकतंत्र में असहमति व्यक्त करने की पूरी स्वतंत्रता है। न्यायिक निर्णयों की आलोचना भी की

जा सकती है। पुनर्विचार याचिका दायर की जा सकती है। संविधान ने इसके अनेक कानूनी रास्ते दिए हैं। किंतु न्यायालय के भीतर न्यायाधीशों के आदेश देना, अपमानजनक भाषा का प्रयोग करना या कार्यवाही बाधित करना किसी भी दृष्टि से स्वीकार्य नहीं कहा जा सकता। यदि हर व्यक्ति स्वयं को सर्वोच्च मानकर अदालत को निरंश देने लगे, तो कानून का शासन समाप्त होकर अराजकता का शासन स्थापित हो जाएगा। न्यायपालिका की आलोचना और न्यायपालिका का अपमान, दोनों अलग बातें हैं। लोकतंत्र पहले की अनुमति देता है, दूसरे की नहीं। यह भी ध्यान देने योग्य है कि आज का समाज पहले की तुलना में कहीं अधिक अधीर हो गया है। डिजिटल युग में लगभग हर सेवा कुछ ही मिनों में उपलब्ध हो जाती है। मोबाइल पर भोजन मांगा जा सकता है, बैंकिंग हो सकती है, टिकट बुक हो सकता है और दोषी भी तुरंत मिल जाते हैं। लोकतंत्र की नायिक प्रक्रिया किसी तकनीकी सेवा की तरह नहीं चल सकती। प्रत्येक मामले में तथ्य, साक्ष्य, गवाह, कानून और दोनों पक्षों की दलीलों का विस्तार से परीक्षण आवश्यक होता है। यदि केवल तेजी के लिए न्यायिक प्रक्रिया को छोटा कर दिया जाए, तो निर्दोष भी दंडित हो सकते हैं और दोषी भी बच सकते हैं। इसलिए त्वरित न्याय आवश्यक है, लेकिन जल्दबाजी में दिया गया न्याय नहीं। यही कारण है कि न्यायिक सुधार

की चर्चा केवल मामलों के निपटारे की गति तक सीमित नहीं होनी चाहिए। न्यायालयों की संख्या बढ़ाना, न्यायाधीशों के रिक्त पद शीघ्र भरना, आधुनिक तकनीकी का उपयोग बढ़ाना, डिजिटल सुनवाई की व्यवस्था मजबूत करना, आवश्यक स्थगनों पर नियंत्रण और वैकल्पिक विवाद निवारण प्रणालियों को प्रोत्साहन भी की घटनाओं को नया आयाम दिया है। यदि इन क्षेत्रों में सुधार होगा, तो लंबित मामलों की संख्या कम होगी और जनता का विश्वास भी मजबूत होगा।

इस पूरे प्रकरण में एक और महत्वपूर्ण प्रश्न उभरता है कि क्या संस्थाओं का सम्मान केवल संवैधानिक पद के कारण बना रहता है या उसके पीछे कार्यक्षमता भी उतनी ही महत्वपूर्ण होती है। वस्तुतः दोनों बातें समान रूप से आवश्यक हैं। संविधान न्यायपालिका को स्वतंत्र और सम्मानित स्थान देता है। इस सम्मान की रक्षा प्रत्येक नागरिक का दायित्व है। साथ ही न्यायपालिका पर यह उत्तरदायित्व भी है कि यह समग्रबद्ध, पारदर्शी और प्रभावी न्याय प्रदान करे। जनता का विश्वास केवल संवैधानिक व्यवस्था से नहीं, बल्कि उसके अनुभवों से भी निर्मित होता है।

इतिहास बताता है कि जब भी किसी संस्था और समाज के बीच संवाद कमजोर होता है, तब टकराव की संभावना बढ़ जाती है। इसलिए इस घटना को केवल अनुशासनहीनता मानकर भुला देना भी उचित नहीं होगा। यह समझना होगा कि आखिर ऐसे व्यवहार की पृष्ठभूमि क्या है। यदि कोई व्यक्ति वास्तव में मानसिक तनाव,

निराशा या न्यायिक प्रक्रिया से उपजे असंतोष के कारण ऐसा करता है, तो यह भी चिंता का विषय है। यदि ऐसा केवल सस्ती लोकप्रियता या प्रचार पाने के लिए किया गया, तब भी यह समाज में बढ़ती समस्या नहीं बल्कि संकेत है। दोनों ही स्थितियों में समाधान केवल दंड नहीं, बल्कि संस्थागत आत्मसंयंत्र है। सोशल मीडिया ने भी इस प्रकार की घटनाओं को नया आयाम दिया है। पहले अदालतों में होने वाली घटनाएं सीमित दायरे में रहती थीं। अब कुछ ही मिनों में उनका वीडियो और विवरण लाखों लोगों तक पहुंच जाता है। इससे कई बार तथ्य पीछे छूट जाते हैं। समाज में खड़े हो जाते हैं। न्यायपालिका जैसी गंभीर संस्था के संदर्भ में यह प्रवृत्ति और भी चिंताजनक है क्योंकि इससे जनविश्वास प्रभावित हो सकता है।

यह भी याद रखना चाहिए कि न्यायपालिका की आलोचना लोकतंत्र का हिस्सा है। सर्वोच्च न्यायालय के अनेक निर्णयों पर समय-समय पर विद्वानों, वकीलों, पत्रकारों और नागरिकों ने असहमति जताई है। लेकिन यह असहमति हमेशा तर्क, कानून और संवैधानिक भाषा के माध्यम से व्यक्त की गई। यही लोकतांत्रिक संस्कृति है। व्यक्तिगत अपमान, अभद्रता और संस्थागत अपमानना लोकतांत्रिक विश्वास को कमजोर करते हैं। दूसरी ओर न्यायपालिका को भी यह समझना होगा कि सम्मान केवल अपेक्षा करने से नहीं मिलता, बल्कि निरंतर अर्जित भी करना पड़ता है। जब लोगों को समय

पर न्याय मिलता है, फैसले स्पष्ट और तात्किक होते हैं, प्रक्रियाएं पारदर्शी होती हैं और अदालतें आम नागरिक के लिए सुलभ बनती हैं, तब सम्मान स्वतः बढ़ता है। इसलिए न्यायिक सुधार केवल प्रशासनिक आवश्यकता नहीं, बल्कि लोकतांत्रिक विश्वास की भी आवश्यकता है। सर्वोच्च न्यायालय में घटी यह घटना इसलिए महत्वपूर्ण है क्योंकि यह केवल अदालत के भीतर की घटना नहीं है। यह समाज के भीतर बढ़ती अधीरता, संस्थाओं के प्रति बदलते दृष्टिकोण, सोशल मीडिया के प्रभाव और न्याय व्यवस्था के सामने मौजूद चुनौतियों का संयुक्त प्रतिबिंब है। इस घटना की निंदा करना आवश्यक है क्योंकि किसी भी लोकतांत्रिक संस्था की गरिमा से समझौता नहीं किया जा सकता। साथ ही इस घटना को एक चेतावनी के रूप में भी देखना चाहिए कि यदि न्यायिक व्यवस्था को अधिक संशय, तेज और नागरिक केंद्रित नहीं बनाया गया, तो जनता और संस्थाओं के बीच विश्वास का अंतर और बढ़ सकता है। लोकतंत्र की सफलता केवल सविधान की पुस्तकों में नहीं, बल्कि नागरिकों के विश्वास में निहित होती है। न्यायपालिका उस विश्वास की अंतिम संरक्षक है। इसलिए एक ओर नागरिकों का कर्तव्य है कि वे अदालतों की गरिमा और संवैधानिक मर्यादा का सम्मान करें, वहीं दूसरी ओर न्यायपालिका का दायित्व है कि वह समयबद्ध, सुलभ और प्रभावी न्याय देकर उस सम्मान को और अधिक मजबूत बनाए। यही इस पूरे घटनाक्रम का सबसे बड़ा संदेश है।

स्रोत के रूप में विकसित करती दिखाई देती हैं। यदि किसी प्रतियोगिता में पांच सौ या एक हजार आवेदन आते हैं और प्रत्येक से इच्छा मिलना जाता है, तो संस्था के पास बड़ी राशि एकत्र हो जाती है। यदि उसी राशि का बहुत छोटा भाग पुरस्कारों और आयोजन पर खर्च हो तथा शेष राशि के उपयोग का कोई सार्वजनिक विवरण न हो, तो आलोचना होना स्वाभाविक है। साहित्यिक संस्थाएं सामाजिक विश्वास पर चलती हैं; इसलिए उन्हें आर्थिक पारदर्शिता का सर्वोच्च उदाहरण प्रस्तुत करना चाहिए। पुरस्कारों के अर्थशास्त्र का एक मनोवैज्ञानिक पक्ष भी है। सम्मान पाने की इच्छा प्रत्येक रचनाकार में होती है। यह स्वाभाविक भी है किंतु इसी इच्छा का यदि व्यावसायिक दोहन होने लगे तो यह साहित्यिक नैतिकता के विरुद्ध है। सम्मान कभी खरीदा नहीं जा सकता और न ही आवेदन शुल्क के अनुपात में उसका मूल्य निर्धारित किया जा सकता है। वास्तविक पुरस्कार वह है जिसे समाज और समय स्वीकार

और सृजान के गृहयुद्ध के बीच से विदेशी नागरिकों की सुरक्षा बाहर निकालना हो, या कोविड-19 महामारी के दौरान मदद देशों तक 'मिशन सागर' के तहत दवाएं और

ऑक्सिजन पहुंचाना हो—भारतीय नौसेना हमेशा संकटमोचक बनकर सबसे आगे खड़ी रही है। भारत की इसी मानवीय और पराक्रमी कूटनीति का परिणाम है कि आज दुनिया का हर मंच भारत की नौसैनिक शक्ति को वैश्विक शांति का आधार मानता है।

प्रसिद्ध नौसैनिक रणनीतिकार अल्वेड थायर महान ने कहा था, 'रजिस राष्ट्र का समुद्र पर नियंत्रण होगा, वही दुनिया की नियति और अर्थव्यवस्था को तय करेगा।' प्रधानमंत्री नरेंद्र मोदी ने इस शाश्वत सत्य को समय रहते पहचाना और भारतीय नौसेना को नीतिगत प्राथमिकताओं के केंद्र में लाकर खड़ा कर दिया। आज जब भारत दुनिया की तीसरी सबसे बड़ी अर्थव्यवस्था बनने और वर्ष 2047 तक 'विकसित भारत' के लक्ष्य को प्राप्त करने की ओर अग्रसर है, तब देश का 95 प्रतिशत व्यापार (मात्रा के अनुसार) और 65 प्रतिशत व्यापार (मूल्य के अनुसार) समुद्र के रास्ते ही संपन्न होता है। ऐसे में एक शक्तिशाली, आधुनिक और आत्मनिर्भर नौसेना देश की आर्थिक समृद्धि और विकास का सबसे बड़ा सुरक्षा कवच है।

पिछले दस-बारह वर्षों का यह स्वर्णिम सफर इस बात का जीवंत साक्ष्य है कि भारतीय नौसेना अब केवल अपनी मुख्य भूमि की रक्षा करने वाला बल नहीं है; बल्कि यह वैश्विक शांति, नौहनर की स्वतंत्रता और अंतरराष्ट्रीय समुद्री कूटनीति की मार्गदर्शक बन चुकी है। समुद्र की नीली लहरों की छाती को चीरकर दौड़ती भारत की यह नौसैनिक शक्ति आज दुनिया के सामने यह उद्घोष कर रही है कि इक्कीसवीं सदी का भारत अपनी रक्षा करने में पूरी तरह सक्षम है और वैश्विक शांति का सबसे मजबूत स्तंभ है। यही कारण है कि आज पूरी दुनिया भारतीय नौसेना के इस पराक्रम और देश के दृढ़ नेतृत्व को झुककर सलाम कर रही है।

स्वामी: शरद फागुन प्रजापति, प्रकाशक, मुद्रक व संपादक ओमप्रकाश रिविंद्रनाथ प्रजापति द्वारा सोमानी प्रिंटिंग प्रेस, यूनिट क्रमांक 4, तल मजला, एन.के. इंडस्ट्रियल स्टेट, ओर रोड, प्रवासी इंडस्ट्रियल एस्टेट, जवल, गेट क्रमांक 2, गोरगांव (पूर्व), मुंबई-400063, महाराष्ट्र से मुद्रित एवं के-4, रूम नं. 8, ग्राउंड फ्लोर न्यू समता सहकारी को.ऑ. हां. सांसाइटी, एमएमआरडीए कॉलोनी के कंजुर्मार्ग (वेस्ट), जिला मुंबई- 400078, महाराष्ट्र से प्रकाशित। RNI NO. MAHHIN/2018/76092 * संपादक- ओमप्रकाश रिविंद्रनाथ प्रजापति, समाचार पत्र में प्रकाशित समस्त समाचारों के लिए उत्तरदाई तथा इससे उत्पन्न समस्त विवाद मुंबई न्यायालय के अधीन होंगे।
पत्राचार कार्यालय: मुंबई-पूणे मोटर मालक श्रमजीवन प्रियायसेस को.सो., बी-5 ए-337 ट्रेक टर्मिनल, डब्ल्यू.टी.टी. रोड, आर.टी.ओ. जवल, ऑटफ हिल, वडाला मुंबई-37, मो.- 9554493941 email ID- uttarshaktinews@gmail.com

धार्मिक टिप्पणी पर कांग्रेस का विरोध, डीएम को सौंपा ज्ञापन

◆ सोशल मीडिया पोस्ट पर कार्रवाई की उठी मांग

प्रियेश गुप्ता रूद्रा जौनपुर (उत्तरशक्ति)। सोशल मीडिया पर कथित धार्मिक टिप्पणी



को लेकर कांग्रेस नेताओं ने सोमवार को जिलाधिकारी को ज्ञापन सौंपकर संबंधित व्यक्ति के विरुद्ध विधिक कार्रवाई की मांग की। कांग्रेस का आरोप है कि सोशल मीडिया पर की गई पोस्ट से एक समुदाय की धार्मिक भावनाएं

आहत हुई हैं और इससे सामाजिक सौहार्द प्रभावित हो सकता है। कांग्रेस जिलाध्यक्ष डॉ. प्रमोद कुमार सिंह एवं शहर अध्यक्ष आरिफ खान के नेतृत्व में पार्टी पदाधिकारियों ने जिलाधिकारी को

मामले की निष्पक्ष जांच कर दोषी के विरुद्ध कानून के अनुसार कार्रवाई करने की मांग की। ज्ञापन के बाद डॉ. प्रमोद कुमार सिंह ने कहा कि किसी भी धर्म, धर्मगुरु या धार्मिक आस्था का अपमान स्वीकार्य नहीं है। ऐसे मामलों में समय रहते कार्रवाई आवश्यक है, ताकि समाज में सौहार्द और शांति बनी रहे।

शहर कांग्रेस अध्यक्ष आरिफ खान ने कहा कि सभी धर्मों का सम्मान किया जाना चाहिए। उन्होंने प्रशासन से अपील की कि मामले को गंभीरता से लेते हुए आवश्यक कानूनी कार्रवाई की जाए, जिससे भविष्य में इस तरह की घटनाओं की पुनरावृत्ति न हो।

इस दौरान डॉ. परमेंद्र सिंह, जिला उपाध्यक्ष राकेश सिंह 'डब्लू', पिछड़ा वर्ग प्रकोष्ठ के जिलाध्यक्ष संजय माली, सभासद शहनवाज मंजूर, अबुजर शेख, जिला सचिव इरशाद खान, मोहम्मद ताहिर सहित कई कांग्रेस कार्यकर्ता उपस्थित रहे।

देवांश प्रथम, अनुराग यादव द्वितीय, अभिनव तृतीय स्थान पर पीयू में निबंध लेखन प्रतियोगिता संपन्न

जौनपुर (उत्तरशक्ति)। राज्यपाल सचिवालय, उत्तर प्रदेश, लखनऊ के निर्देशों के क्रम में वीर बहादुर सिंह पूर्वांचल विश्वविद्यालय के 30वें दीक्षांत समारोह-2026 के

क्रिया। राज्यपाल सचिवालय द्वारा निर्धारित विषयों के अनुसार प्रतियोगिता चार विषयों- भारत विश्व की चौथी अर्थव्यवस्था कैसे



अंतर्गत विश्वविद्यालय परिसर स्थित रज्जू भैया संस्थान में निबंध लेखन प्रतियोगिता का आयोजन किया गया। कुलपति प्रो. वंदना सिंह के नेतृत्व में आयोजित इस प्रतियोगिता में विश्वविद्यालय परिसर के साथ-साथ जनपद जौनपुर एवं गाजीपुर के सम्बद्ध महाविद्यालयों के छात्र-छात्राओं ने उत्साहपूर्वक प्रतिभाग

बना, राज्य सरकार के दो अच्छे कार्य, भारत सरकार के दो अच्छे कार्य तथा पिछले 10 वर्षों में विश्वविद्यालय/संस्थान में चिकित्सा, कृषि, शिक्षा एवं टेक्नोलॉजी के क्षेत्र में किए गए विशिष्ट कार्य- पर आयोजित की गई। प्रतियोगिता में उत्कृष्ट प्रदर्शन करते हुए देवांश श्रीवास्तव

(तिलकधारी सिंह महाविद्यालय, जौनपुर) ने प्रथम, अनुराग यादव (विश्वविद्यालय परिसर) ने द्वितीय तथा अभिनव यादव (मोहम्मद हसन पीजी कॉलेज, जौनपुर) ने तृतीय स्थान प्राप्त किया।

कार्यक्रम का आयोजन राष्ट्रीय सेवा योजना के कार्यक्रम समन्वयक डॉ. शशिकांत यादव के निर्देशन में संपन्न हुआ। प्रतियोगिता के सफल संचालन में राष्ट्रीय सेवा योजना के स्वयंसेवकों प्रभात तिवारी, हर्ष यादव एवं अर्पिता यादव ने महत्वपूर्ण सहयोग प्रदान किया। इस अवसर पर प्रो. मिथिलेश सिंह, प्रो. प्रमोद कुमार यादव, डॉ. अनुराग मिश्र, डॉ. प्रियंका कुमारी, डॉ. मिथलेश यादव, डॉ. सुजीता चौरसिया, डॉ. नितेश जायसवाल, डॉ. अजीत सिंह, प्रो. प्रमोद कुमार, डॉ. वनिता सिंह सहित विश्वविद्यालय के शिक्षकगण एवं राष्ट्रीय सेवा योजना के स्वयंसेवक उपस्थित रहे।

प्रत्येक व्यक्ति अपनी माँ के नाम एक पौधा लगाकर उसे वृक्ष बनने तक रखे सुरक्षित: पूर्व विधायक दिनेश चौधरी

केराकत, जौनपुर (उत्तरशक्ति)। एक पेड़ माँ के नाम थीम के तहत धरौरा गांव मे आयोजित कार्यक्रम मे भारतीय जनता पार्टी के वरिष्ठ नेता एवं केराकत के पूर्व विधायक दिनेश चौधरी ने पौधरोपण कर हरियाली का संदेश दिया। उन्होंने कहा कि प्रकृति का संरक्षण केवल सरकारी अभियान नहीं बल्कि हर नागरिक की साझा जिम्मेदारी है। आप सभी लोग ज्यादा से ज्यादा पौधे लगाये। पूर्व विधायक दिनेश चौधरी ने "एक पेड़ मां के नाम" अभियान के तहत पौधरोपण किया। उन्होंने इस अवसर पर कहा कि यह अभियान केवल पौधे लगाने तक सीमित नहीं है बल्कि माँ के सम्मान और प्रकृति के प्रति कृतज्ञता व्यक्त करने का प्रतीक है। उन्होंने लोगों से

कहा कि आप सभी लोग प्रत्येक वर्ष कम से कम एक पौधा लगाने और उसकी देखभाल करने की अपील



की! उन्होंने कहा कि प पेड़ न केवल शुद्ध ऑक्सीजन प्रदान करते हैं बल्कि पर्यावरण संतुलन बनाए रखने और जैव विविधता को सुरक्षित रखने में भी अहम भूमिका निभाते हैं। वृक्षारोपण अभियान में केराकत तहसील के उप जिलाधिकारी सुनील कुमार और तहसीलदार अजीत

कुमार भी मौजूद रहे। कार्यक्रम में विभिन्न विभागों के अधिकारी कर्मचारी और स्थानीय

नागरिक बड़ी संख्या में शामिल हुए सभी लोगों ने पौधारोपण कर हरियाली बढ़ाने और लगाए गए पौधों के संरक्षण का संकल्प लिया! कार्यक्रम के अंत में भारतीय जनता पार्टी के वरिष्ठ नेता एवं पूर्व विधायक केराकत ने लोगों से कहा कि केवल पौधे लगाना ही पर्याप्त नहीं है, बल्कि उनकी नियमित देखभाल और सुरक्षा भी जरूरी है यदि प्रत्येक व्यक्ति अपनी मां के नाम एक पौधा लगाकर उसे वृक्ष बनने तक सुरक्षित रखें तो आने वाली पीढ़ियों को स्वच्छ सुरक्षित और हरित वातावरण की अमूल सौगात मिल सकती है।

नशे में डांस करना पड़ा भारी, तीसरी मंजिल से गिरकर व्यक्ति की दर्दनाक मौत

जौनपुर (उत्तरशक्ति)। सरायख्वाजा थाना क्षेत्र के सिद्धीकपुर स्थित कांशीराम आवास कॉलोनी में रविवार शाम एक दर्दनाक हादसे में लगभग 50 वर्षीय व्यक्ति की तीसरी मंजिल से गिरकर मौत हो गई। घटना के बाद पूरे इलाके में शोक का माहौल है। मिली जानकारी के अनुसार, कोतवाली क्षेत्र के उर्दू बाजार निवासी अशोक कुमार गोमय अपने एक रिश्तेदार के यहां कांशीराम आवास कॉलोनी आए थे। स्थानीय लोगों के अनुसार, उन्होंने शराब का सेवन किया था और नशे की हालत में तीसरी मंजिल पर डांस कर रहे थे। इसी दौरान अचानक उनका संतुलन बिगड़ गया और वह तीसरी मंजिल से नीचे गिर पड़े। हादसे के बाद परिजन और स्थानीय लोगों ने उन्हें तत्काल करंजालका ब्लॉक स्थित स्वास्थ्य केंद्र पहुंचाया, जहां चिकित्सकों ने उन्हें मृत घोषित कर दिया। सूचना मिलने पर सरायख्वाजा थाना पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। पुलिस पूरे मामले की जांच कर रही है। अधिकारियों का कहना है कि पोस्टमार्टम रिपोर्ट आने के बाद ही मौत के वास्तविक कारणों की पुष्टि हो सकेगी। घटना के बाद कॉलोनी में शोक के साथ-साथ विभिन्न तरह की चर्चाएं भी हो रही हैं। पुलिस सभी पहलुओं को ध्यान में रखते हुए मामले की जांच में जुटी है।

हरियाली आंदोलन के माध्यम से पर्यावरण संरक्षण का संदेश दे रहे डॉ. बृजेश महादेव

सोनभद्र (उत्तरशक्ति)। पर्यावरण संरक्षण एवं वृक्षारोपण को जन-आंदोलन का स्वरूप देने के उद्देश्य से हरियाली आंदोलन के संयोजक एवं पर्यावरण प्रेमी शिक्षक डॉ. बृजेश महादेव लगातार जन-जागरूकता अभियान चला रहे हैं। उनके नेतृत्व में पीएम श्री कंपोजिट विद्यालय, पल्हारी (नगाव) में विद्यार्थियों ने वृक्षारोपण कर पर्यावरण संरक्षण का संकल्प लिया। डॉ. महादेव ने बताया कि उनका अभियान केवल पौधारोपण तक सीमित नहीं है, बल्कि वनों के संरक्षण, वृक्षों की सुरक्षा तथा वर्षा ऋतु में विभिन्न प्रजातियों के बीजों की बुवाई कर प्राकृतिक वन संपदा का विस्तार करना भी इसका प्रमुख उद्देश्य है। उन्होंने कहा कि वर्षों पूर्व लगाए गए अनेक पौधे आज विशाल वृक्ष बन चुके हैं, जो इस अभियान की सफलता का प्रमाण हैं। उन्होंने कहा कि 'एक वृक्ष पंद्रह पुत्रों से भी अधिक उपयोगी होता है।' वृक्ष मानव जीवन के लिए ऑक्सीजन, फल, फूल, औषधियाँ, ईंधन, लकड़ी तथा अन्य प्राकृतिक संसाधनों का आधार हैं। इसलिए प्रत्येक व्यक्ति को



अपने जीवन में कम-से-कम एक वृक्ष लगाकर उसके संरक्षण

का संकल्प लेना चाहिए। डॉ. बृजेश महादेव ने बताया कि दार्जिलिंग की प्राकृतिक हरियाली से प्रेरित होकर उन्होंने अपने पैतृक गाँव भरहरी तथा कर्मभूमि पल्हारी से हरियाली आंदोलन की शुरुआत की थी। आज इस अभियान के माध्यम से हजारों लोगों को पौधे एवं बीज वितरित किए जा चुके हैं तथा उन्हें वृक्षारोपण और पौधों के संरक्षण के लिए प्रेरित किया गया है। उन्होंने बताया कि उनके घर आने वाले प्रत्येक अतिथि को विदाई के समय एक पौधा उपहार स्वरूप दिया जाता है तथा उससे पौधे के संरक्षण का संकल्प भी कराया जाता है। विद्यालय में भी विद्यार्थियों को प्रकृति संरक्षण के संस्कार दिए जा रहे हैं, ताकि वे अपने परिवार और समाज को पर्यावरण संरक्षण के लिए प्रेरित कर सकें। डॉ. महादेव ने लोगों से अधिक से अधिक वृक्ष लगाने, उनका संरक्षण करने तथा हरियाली आंदोलन से जुड़कर पर्यावरण संरक्षण में अपनी सक्रिय भागीदारी निभाने की अपील की। उन्होंने कहा कि जहाँ है हरियाली, वहाँ है खुशहाली।

दुद्धी के एसडीएम निखिल यादव का भदोही तबादला, सोनभद्र को मिले तीन नए उप जिलाधिकारी

सुशील कुमार निवासी दुद्धी, सोनभद्र (उत्तरशक्ति)। उत्तर प्रदेश शासन द्वारा ट्रांसफर नीति के तहत प्रदेश के 182 पीसीएस अधिकारियों (उप जिलाधिकारियों) के तबादले किए गए हैं। इसी क्रम में जनपद सोनभद्र की दुद्धी तहसील में लंबे समय से तैनात उप जिलाधिकारी निखिल यादव का तबादला भदोही औद्योगिक विकास प्राधिकरण में कर दिया गया है। वहीं शासन ने जनपद सोनभद्र के लिए वर्ष 2020 बैच के तीन पीसीएस अधिकारियों रवि कुमार, आकांक्षा गौतम एवं विशाल कुमार की तैनाती की है। हालांकि इन तीनों अधिकारियों को जिले की किस तहसील अथवा विभाग की जिम्मेदारी सौंपी जाएगी, इसका निर्णय प्रशासन द्वारा जल्द किया जाएगा। एसडीएम निखिल यादव के तबादले की सूचना मिलते ही दुद्धी क्षेत्र में चाचाओं का दौरा शुरू हो गया। उनके कार्यकाल को लेकर लोगों की अलग-अलग प्रतिक्रियाएं सामने आ रही हैं। जहां कुछ लोग उनके स्थानांतरण पर चिंता व्यक्त कर रहे हैं, वहीं कुछ किसानों और स्थानीय लोगों ने इसे सकारात्मक बदलाव बताते हुए खुशी जाहिर की है। अब सभी की निगाहें इस बात पर टिकी हैं कि जिले में आए नए उप जिलाधिकारियों को किस स्थान पर तैनाती मिलती है और दुद्धी तहसील की कमान किस अधिकारी को सौंपी जाती है।

जिला सेवायोजन कार्यालय, कैम्पस में 15 जुलाई 2026 को रोजगार मेला का आयोजन

जौनपुर (उत्तरशक्ति)। निदेशक, सेवायोजन उ०प्र० लखनऊ एवं जिलाधिकारी के निर्देश के क्रम में जिला सेवायोजन कार्यालय परिसर निकट नारायण नर्सिंग होम जौनपुर में 15 जुलाई 2026 को प्रातः 10:00 बजे से रोजगार मेला का आयोजन किया जाना है। जिसमें निजी क्षेत्र की कम्पनियों ब्लिंकित, इंडिया थर्मेट कॉर्पोरेशन लिमिटेड, वेलस्पन लिविंग लिमिटेड, मेसर्स अन्नपूर्णा रिक्रूटमेंट रिसर्च सेंटर, केयर हेल्थ नर्सेस प्राइवेट लिमिटेड द्वारा प्रतिभाग किया जाना प्रस्तावित हैं, शैक्षिक योग्यता:- हाई स्कूल, इंटर, आई0टी0आई0, पॉलीटेक्निक, डिप्लोमा एवं स्नातक उत्तीर्ण 18 से 40 वर्ष के प्रतिभाग कर सकते हैं। जिसमें अभ्यर्थी अपने योग्यतानुसार प्रतिभाग करते हुए विभिन्न पदों पर साक्षात्कार के माध्यम से रोजगार प्राप्त कर सकते है। जिला सेवायोजन अधिकारी ने बताया की रोजगार मेला में सम्मिलित होने के लिए अभ्यर्थियों को अपने साथ शैक्षिक अभिलेखों की छायाप्रति आई0डी0 प्रूफ बायोडाटा सहित वेब पोर्टल- rojgarsangam.up.gov.in के माध्यम से पंजीकरण कर लाभान्वित हो सकते है।

यूपी में 182 एसडीएम के बंपर तबादले

जौनपुर के केराकत एसडीएम सुनील कुमार भारती मऊ स्थानांतरित जौनपुर (उत्तरशक्ति)। उत्तर प्रदेश शासन ने प्रशासनिक व्यवस्था को सुदृढ़ बनाने के उद्देश्य से प्रदेशभर में 182 उपजिलाधिकारियों (एसडीएम)



के तबादले किए हैं। देर रात जारी स्थानांतरण सूची में कई जिलों के एसडीएम का कार्यक्षेत्र बदला गया है। इसी क्रम में जौनपुर के केराकत उपजिलाधिकारी सुनील कुमार भारती का तबादला जनपद मऊ कर दिया गया है। शासन के इस व्यापक प्रशासनिक फेरबदल में प्रदेश के विभिन्न जनपदों के अधिकारियों को नई जिम्मेदारियाँ सौंपी गई हैं। स्थानांतरण सूची में कानपुर देहात, गाजीपुर, वाराणसी, मैनपुरी, रायबरेली, उन्नाव, आगरा, बरेली, हाथरस, अमरोहा, देवरिया, कौशांबी, आजमगढ़ समेत कई जिलों के एसडीएम शामिल हैं। शासन का कहना है कि यह कदम प्रशासनिक कार्यों में दक्षता और सुचारु संचालन सुनिश्चित करने के उद्देश्य से उठाया गया है। केराकत में नए उपजिलाधिकारी की तैनाती का आदेश शीघ्र जारी होने की संभावना है।

हरी झंडी दिखाकर स्कूल चलो अभियान रैली को किया रवाना

जौनपुर (उत्तरशक्ति)। विकासखंड बरसा क्षेत्र में नामांकन अभियान के द्वितीय चरण में बक्शा ब्लॉक की स्कूल चलो अभियान रैली को खंड शिक्षा अधिकारी नीरज कुमार श्रीवास्तव ने हरी झंडी दिखाकर रवाना किया। रैली



का शुभारम्भ शंकरादृ न्यायपंचायत के पिएम श्री विद्यालय मयंदीपुर से किया गया, जिसमे खंड शिक्षा अधिकारी द्वारा माँ सरस्वती के चित्र पर दीप प्रज्वलन व माल्यार्पण करके किया गया। रैली में हजारों बच्चों ने गाजे बाजे के साथ मम्मी पापा हमें पढ़ाओ, स्कूल चल कर नाम लिखाओ, जैसे नारों के साथ बड़-चढ़ कर भाग लिया कार्यक्रम में विद्यालय परिवार और नोडल संकुल डॉ मनीष सिंह सोमवंशी द्वारा खंड शिक्षा अधिकारी को अंग वस्त्रम और स्मृति चिह्न देकर सम्मनित किया गया कार्यक्रम में ब्लॉक अध्यक्ष प्राथमिक शिक्षक संघ बक्शा सरोज कुमार सिंह, नोडल संकुल डॉ मनीष सिंह सोमवंशी, एआरपी सुशील यादव, संकुल शिक्षक प्रवीण सिंह, सुबोध श्रीवास्तव, राहुल पाण्डेय के साथ साथ प्रधानाध्यापक राजेश सिंह, डॉ निर्भय सिंह, संजय सिंह, भोलानाथ यादव, दिग्विजय यादव, पुष्पा चौधरी, राजकुमार सिंह, संध्या सिंह, पूर्णिमा सिंह, मंजू वर्मा, रंजना मिश्रा, सर्वेश यादव, सुशील सिंह, मो.जमाल अहमद, विवेक यादव, मनोज तिवारी, सुनील यादव, तुषान अली, सोनल सिंह, अंकिता यादव, सावित्री विश्वकर्मा, जया तिवारी, सुनीता यादव, शारदा पाल, अलोक त्रिपाठी, विक्रम सिंह, प्रवीण सिंह, मृदुल दुबे, अवधेश यादव, मनोज कुमार, कमल कुमार, मृदुल सिंह सहित कई अन्य लोग लोगों ने प्रतिभाग किया।

मंडलायुक्त ने की जनसुनवाई, अधिक भीड़ होने पर स्वयं पहुंचे फरियादियों के पास

वाराणसी (उत्तरशक्ति)। जनपद में आज आयोजित जनसुनवाई में बड़ी संख्या में फरियादी अपनी समस्याएँ लेकर पहुंचे। अधिक भीड़ होने के बावजूद मंडलायुक्त ने आमजन की समस्याओं को गंभीरता से सुना। जब भीड़ के कारण सभी फरियादियों का क्रमवार उनके पास पहुंचना कठिन हो गया, तब मंडलायुक्त स्वयं आगे बढ़कर फरियादियों के बीच पहुंचे और उनकी शिकायतें सुनीं।

उन्होंने संबंधित अधिकारियों को प्राप्त शिकायतों के त्वरित एवं गुणवत्तापूर्ण निराकरण के निर्देश दिए तथा कहा कि आमजन की समस्याओं का समयबद्ध समाधान शासन की सर्वोच्च प्राथमिकता है। जनसुनवाई के दौरान विभिन्न

प्रत्येक शिकायत का संवेदनशीलता एवं पारदर्शिता के साथ निराकरण सुनिश्चित किया जाए: मंडलायुक्त



विभागों से संबंधित शिकायतों का मौके पर ही निस्तारण करने का प्रयास किया गया, जबकि शेष प्रकरणों को निर्धारित समय-सीमा में निपटाने के निर्देश दिए गए। मंडलायुक्त ने अधिकारियों से कहा

कि प्रत्येक शिकायत का संवेदनशीलता एवं पारदर्शिता के साथ निराकरण सुनिश्चित किया जाए, ताकि आमजन को अनावश्यक परेशानी का सामना न करना पड़े।

मार्निंग वॉक से लौट रही वृद्धा से दिनदहाड़े चैन लूट, बाइक सवार बदमाश सीसीटीवी में कैद

विरोध पर महिला को धक्का देकर किया घायल, 10 ग्राम सोने की चेन लेकर फरार

जौनपुर (उत्तरशक्ति)। शहर कोतवाली क्षेत्र में सोमवार सुबह चैन स्नेचिंग की वारदात ने कानून-व्यवस्था पर सवाल खड़े कर दिए। ताड़तला स्थित बजरंग घाट मोहल्ले में मार्निंग वॉक से घर लौट रही एक वृद्धा से बाइक सवार दो बदमाशों ने दिनदहाड़े सोने की चेन लूट ली। विरोध करने पर बदमाशों ने उन्हें धक्का दे दिया, जिससे वह गिरकर

पास पहुंचे और गले में पहनी करीब 10 ग्राम वजन की सोने की चेन झपट ली। जब वृद्धा ने विरोध करने का प्रयास किया तो बदमाशों ने उन्हें धक्का दे दिया, जिससे वह गिरकर

पुलिस फुटेज के आधार पर बदमाशों की तलाश में जुटी

घायल हो गई। इसके बाद दोनों आरोपी तेज रफ्तार से मौके से फरार हो गए। घटना के बाद स्थानीय लोगों ने घायल वृद्धा की मदद की। सूचना मिलने पर परिजन भी मौके पर पहुंचे। पीड़िता के पुत्र संदीप कुमार वर्मा ने शहर कोतवाली में तहरीर देकर घटना की जानकारी दी और आरोपियों की शीघ्र गिरफ्तारी के साथ कठोर कानूनी कार्रवाई की मांग

की है। घटना से क्षेत्र के लोगों में दहशत और आक्रोश है। स्थानीय नागरिकों का कहना है कि सुबह के समय भीड़भाड़ वाले इलाके में इस तरह की दुस्साहसिक वारदात होना पुलिस गश्त और सुरक्षा व्यवस्था पर गंभीर प्रश्नचिह्न खड़ा करता है। लोगों ने पुलिस से नियमित गश्त बढ़ाने तथा चैन स्नेचिंग जैसी घटनाओं पर प्रभावी अंकुश लगाने की मांग की है। पुलिस ने मामले की जांच शुरू कर दी है। घटनास्थल और आसपास लगे सीसीटीवी कैमरों की फुटेज खंगाली जा रही है। प्रारंभिक जांच में घटना कैमरे में कैद होने की पुष्टि हुई है। पुलिस का कहना है कि फुटेज के आधार पर बदमाशों की पहचान कर जल्द गिरफ्तारी के प्रयास किए जा रहे हैं।

जौनपुर में लोजपा (रामविलास) की चुनावी तैयारी तेज, 'पंडित, पासी, पासवान' के नारे के साथ साधा ब्राह्मण समाज

जौनपुर (उत्तरशक्ति)। महाराजगंज थाना क्षेत्र स्थित अमरनाथ द्विवेदी बालिका इंटर कॉलेज में आयोजित वृक्षारोपण कार्यक्रम के दौरान लोक जनशक्ति पार्टी (रामविलास) के नेताओं ने पर्यावरण संरक्षण का संदेश देने के साथ आगामी विधानसभा चुनाव को लेकर पार्टी की रणनीति साझा की।

कार्यक्रम के मुख्य अतिथि एवं लोजपा (रामविलास) के पूर्वांचल उत्तर प्रदेश के प्रधान महासचिव व प्रवक्ता विकास पांडेय ने पौधरोपण के बाद कहा कि पर्यावरण संरक्षण समय की सबसे बड़ी आवश्यकता है। उन्होंने लोगों से अधिक से अधिक पेड़ लगाने की अपील करते हुए कहा कि स्वच्छ पर्यावरण ही आने वाली पीढ़ियों का सुरक्षित भविष्य सुनिश्चित करेगा।

राजनैतिक चर्चा के दौरान उन्होंने कहा कि लोक जनशक्ति पार्टी

(रामविलास) उत्तर प्रदेश में अपने संगठन का तेजी से विस्तार कर रही है और आगामी विधानसभा चुनाव



पूरे दमखम के साथ लड़ेगी। उन्होंने हाल ही में लखनऊ में पार्टी के राष्ट्रीय अध्यक्ष एवं केंद्रीय मंत्री चिराग पासवान के कार्यक्रम का उल्लेख करते हुए दावा किया कि पार्टी को प्रदेश में व्यापक जनसमर्थन मिल रहा है। विकास पांडेय ने पार्टी के नए नारे रगुंजे धरती आसमान, पंडित, पासी, पासवान का जिक्र

करते हुए कहा कि पार्टी सभी वर्गों को साथ लेकर चलने की नीति पर काम कर रही है। उन्होंने दावा किया कि

भूमाफियाओं पर कार्रवाई की मांग, पुस्तैनी रास्ता खुलवाने के लिए डीएम से लगाई गुहार

जौनपुर (उत्तरशक्ति)। जिले के खुश्नारपुर गांव निवासी सुशील कुमार सिंह ने जिलाधिकारी को प्रार्थना पत्र देकर आरोप लगाया है कि कुछ भूमाफियाओं ने उनके पुस्तैनी रास्ते को बंद कर दिया है और कई आवासियों पर अवैध कब्जा कर रखा है। उन्होंने बताया कि पिछले एक माह में कई अधिकारियों से शिकायत करने के बावजूद अब तक कोई ठोस कार्रवाई नहीं हुई है। प्रार्थना पत्र में आरोप लगाया गया है कि आराजी संख्या 134 (क), 134, 135, 129 और

160 को लेकर कब्जे का विवाद है। शिकायतकर्ता का कहना है कि निष्पक्ष पैमाइश और सीमांकन होने

राजस्व टीम से पैमाइश कराकर अवैध कब्जा हटाने और दोषियों पर सख्त कार्रवाई की मांग

के बाद ही वास्तविक स्थिति स्पष्ट हो सकेगी। उन्होंने यह भी आरोप लगाया कि दबंगों के उत्पीड़न से उनका परिवार ही नहीं बल्कि गांव के करीब एक दर्जन परिवार भी परेशान हैं। सुशील कुमार सिंह ने

जिलाधिकारी से मांग की है कि सक्षम राजस्व टीम गठित कर संबंधित आराजियों की निष्पक्ष पैमाइश कराई जाए, बंद किए गए पुस्तैनी रास्ते को तत्काल खुलवाया जाए तथा अवैध कब्जे की जांच कर दोषियों के खिलाफ विधिस्ममत कठोर कार्रवाई की जाए।

नोट: यह समाचार शिकायतकर्ता द्वारा दिए गए प्रार्थना पत्र के आधार पर तैयार किया गया है। मामले में प्रशासन का पक्ष प्राप्त होने पर उसे भी प्रमुखता से प्रकाशित किया जाएगा।

बाइक पिकअप की टक्कर में एक युवक की मौत दूसरे की हालत गंभीर

मुहम्मदाबाद, गाजीपुर (उत्तरशक्ति)। कोतवाली क्षेत्र के बलुआ उर्फ कठउत हरिहरपुर गांव के पास बाइक और पिकअप की टक्कर में एक युवक की मौत हो गई। वहीं बाइक पर बैठा दूसरा युवक गंभीर रूप से घायल हो गया जिसे प्राथमिक स्वास्थ्य केंद्र मोहम्मदाबाद में भर्ती कराया गया, जिसका डॉक्टरों द्वारा उपचार जारी है। विदित हो कि गौसपुर गांव निवासी लकी गुप्ता एवं सत्यम कनौजिया एक बाइक पर सवार होकर मोहम्मदाबाद की तरफ जा रहे थे कि सामने से आ रही तेज रफ्तार पिकअप में जोरदार टक्कर मार दी जिससे लकी गुप्ता की मौके पर ही मृत्यु हो गई, वहीं सत्यम कनौजिया गंभीर रूप से घायल हो गया। घटना को देखकर मौके पर ग्रामीणों की भारी भीड़ इकट्ठा हो गई। ग्रामीणों ने संबंध में तत्काल पुलिस को सूचना दिया। मौके पर पहुंची पुलिस ने पिकअप वाहन को अपने कब्जे में लेकर कोतवाली में खंडी कर दी। हादसे की सूचना मिलते पूरे गांव गौसपुर गांव में शोक की लहर दौड़ गई वहीं लकी गुप्ता के मोत पर परिजनों का रो रो कर बुरा हाल है। मौके पर पहुंचे कोतवाल विजय प्रताप सिंह ने बताया कि दूसरे युवक



सत्यम कनौजिया की हालत गंभीर है जिसे अस्पताल भिजवा गया तथा उसका इलाज जारी है।

BAJAJ **ए. एम. बजाज**



प्रो अब्दुल नाजिद ९ भात्री कला, गुरेनी रोड, जौनपुर- 222139 9621032024, 9651316060, 9621139686